

॥ శ్రీకృష్ణాష్టకమ్ ॥

పాలయాచ్యుత పాలయాజిత పాలయ కమలాలయ ।
లీలయా ధృతభూధరాంబురుహోదర స్వజనోదర ॥

మధ్వమానసపద్మభానుసమం స్మరప్రతిమం స్మర
స్నిగ్ధనిర్మలశీతకాంతిలసన్ముఖం కరుణోన్ముఖమ్ ।
హృద్యకంబుసమానకంధరమక్షయం దురితక్షయం
స్నిగ్ధసంస్తుతరూప్యపీఠకృతాలయం హరిమాలయమ్ ॥ ౧ ॥

అంగదాదిసుశోభిపాణియుగేన సంక్షుభితైనసం
తుంగమాల్యమణీంద్రహారసరోరసం ఖలనీరసమ్ ।
మంగలప్రదమంథదామవిరాజితం భజతాజితం
తం గృణీ వరరూప్యపీఠకృతాలయం హరిమాలయమ్ ॥ ౨ ॥

పీనరమ్యతనూదరం భజ హే మనః శుభ హే మనః
స్వానుభావనిదర్శనాయ దిశంతమర్థిసుశంతమమ్ ।
ఆనతోఽస్మి నిజార్జునప్రియసాధకం ఖలబాధకం
హీనతోఽస్మి తరూప్యపీఠకృతాలయం హరిమాలయమ్ ॥ ౩ ॥

హైమకింకిణిమాలికారశనాంచితం తమవంచితం
కమ్రకాంచనవస్త్రచిత్రకటిం ఘనప్రభయా ఘనమ్ ।
నమ్రనాగకరోపమోరుమనామయం శుభధీమయం
నౌమ్యహం వరరూప్యపీఠకృతాలయం హరిమాలయమ్ ॥ ౪ ॥

వృత్తజానుమనోజ్ఞజంఘమమోహదం పరమోహదం
రత్నకల్పనకత్విషౌ హృతహృత్తమస్తతిముత్తమమ్ ।
ప్రత్యహం రచితార్చనం రమయా స్వయాఽగతయా స్వయం
చిత్త చింతయ రూప్యపీఠకృతాలయం హరిమాలయమ్ ॥ ౫ ॥

చారుపాదసరోజయుగ్మరుచామరోచ్ఛయచామరో
దారమూర్ధజభానుమండలరంజకం కలిభంజకమ్ |
వీరతోచితభూషణం వరనూపురం స్వతనూపురం
ధారయాత్మని రూప్యపీఠకృతాలయం హరిమాలయమ్ || ౬ ||

శుష్కవాదిమనోఽతిదూరతరాగమోత్సవదాగమం
సత్కవీంద్రవచోవిలాసమహోదయం మహితోదయమ్ |
లక్ష్మయామి యతీశ్వరైః కృతపూజనం గుణభాజనం
ధిక్కుతోపమరూప్యపీఠకృతాలయం హరిమాలయమ్ || ౭ ||

నారదప్రియమావిశాంబురుహేక్షణం నిజరక్షణం
తారకోపమచారుదీపచయాంతరే గతచింత రే |
ధీర మానస పూర్ణచంద్రసమానమచ్యుతమానమ
ద్వారకోపమరూప్యపీఠకృతాలయం హరిమాలయమ్ || ౮ ||

రూప్యపీఠకృతాలయస్య హరేః ప్రియం దురితాప్రియం
తత్పదార్పకవాదిరాజయతీరితం గుణపూరితమ్ |
గోప్యమష్టకమేతదుచ్ఛముదే మమాస్త్విహ నిర్మమ-
ప్రాప్యశుద్ధఫలాయ తత్ర సుకోమలం హృతధీమలమ్ || ౯ ||

|| ఇతి శ్రీవాదిరాజయతి విరచితం శ్రీకృష్ణాష్టకమ్ ||